

មុននេះមួយខែ លោកសឹង-ង៉ុកថាញ់បានធ្វើសំបុត្រសំដាត់មកលោកអឺរ៉ូ-យ៉ាង ត្រូវដាក់ដីគ្នាចេញទៅក្រៅដែរ ព្រោះស្ថានភាពស្រែកទេសនឹងមានការប្រែប្រួល តែពុំដឹងថាយ៉ាងណាទើបមានការបោះឆ្នោយបែបនេះ (7) ។ ពេលដែលសម្តេចបញ្ជាឲ្យនាយទាហានទៅចាប់លោកទាំងកណ្តាលអាស្រ័យនោះ លោកបានលាក់សំបុត្រសំដាត់នោះទាន់ពេល ។ លោកអឺរ៉ូ-យ៉ាងត្រូវជាប់ពន្ធនាគារអស់កំឡុង៧ខ្លាញ់កន្លះ, លោកគាំ-រ៉េតអស់បីខ្លាញ់ ដោយមានខ្សែទាក់ទងជាមួយពួកស្តេច, លោកដួង-ច័ន្ទសាវត្ត៧ខ្លាញ់ ។ ឯលោកហង្ស-ផុលហាក់បានរួចខ្លួនដោយសារមានសត្វណាភ្នំសិល្បៈល្មោងជាមួយព្រះមហាក្សត្រិយានី, លោកប៉េង-គិត រួចខ្លួនដោយសារចេះតម្លើងប៉ុស្តិ៍វិទ្យុ និងលោកអៀវ-ស៊ីចូរក៏បានរួចខ្លួនដែរ ប្រហែលដោយមានសរគុណជាមួយនិងហ្លួងសុរាម្រិត ? ។ អ្នកខ្លះទៀតត្រូវគេសម្លាប់ចោលបណ្តោយដូចជាលោកសាំង-សាវាត ( សេក-សំរៀតបានសារភាពប្រាប់លោកឡឹក-សំរៀនឆ្នាំ១៩៦៩ ដៅព្រំដែនថៃកាលពួកខ្មែរសេរីធ្វើជាមកសុំចុះចូលនឹងសម្តេចសីហនុ ) និងអ្នកអតីតស្បូវរុមខ្មែរបំរើជាតិទាំងអស់ម៉ែនាក់ ( សូមអានប្រវត្តិកៅ-តក់ក្នុងលេខមុនកន្លងមក ) ។

សូមបញ្ជាក់ដែរថា សម-សារីដែលប្រែជាប្រឆាំងនឹងសម្តេចសីហនុ ហើយទៅចូលដៃជាមួយជាប-ឈួន ហើយរត់រួចខ្លួនទៅចូលដៃជាមួយលោកសឹង-ង៉ុកថាញ់ទៀត គឺដោយសារតែរឿងផ្ទាល់ខ្លួនស្មោះ ។ ដោយសារសម-សារីធ្លាប់មានសរគុណជាទីប្រឹក្សាផ្ទាល់របស់សម្តេចក្នុងការទាមទារឯករាជ្យ មួយទៀតសម-សារីបានជួយសម្តេចកំចាត់ពួកប្រជាធិបតេយ្យ (៦) សម-សារីបានត្រូវចាត់តាំងជាអគ្គរាជទូតប្រចាំប្រទេសអង់គ្លេស ។ ពេលរត់ទៅស្រុកយួនខាងត្បូងនោះ លោកសឹង-ង៉ុកថាញ់មិនចង់ទទួលទេ ព្រោះធ្លាប់ស្គាល់ចរិតបុគ្គលនេះច្បាស់ណាស់ តែដោយសម-សារីជាអ្នកប្រឆាំងនឹងសម្តេចដែរ នោះទើបលោកព្រមទទួលរួមជាមួយលោក តែឲ្យទៅកាន់កាប់ជាមួយកងទ័ពខ្មែរសេរីនៅប្រទេសថៃ ។ តាមសំដីលោកឡឹក-សំរៀនថា ៖ សម-សារីបានលួចសរសេរសំបុត្រសុំចូលមករួមរួមជាមួយសម្តេចវិញដោយឲ្យអ្នកបើកបរទ្បាតជាតិថៃយកទៅដាក់ប៉ុស្តិ៍ តែគេមិនធ្វើក៏យកប្រគល់ឲ្យអាមេរិកាំង ។ សំបុត្រដែលសម-សារីសរសេរមកសម្តេចមានចំនួនបីហិបស្បែក ( តាមពាក្យលោកឡឹក-សំរៀន ) សេអ៊ីអាយល់ថា សម-សារីមានចិត្តមិនត្រង់ អាចរត់ទៅចូលជាមួយសម្តេចវិញ ទើបថែកំដៅសម-សារីទៅជាយដៃដៃលាវ ថាមកមើលទីតាំងថ្មី រួចក៏សម្លាប់សម-សារីចោលនៅទីនោះទៅ (១០) ។

ការមិនព្រមទទួលស្គាល់ប្តូរណាភាពទឹកដីខ្មែរដោយប្រទេសអង់គ្លេស ជាពិសេ

(៦) ក្នុងពិធីរំលែកសម-សារីបានទះកំភ្លៀងប្រពន្ធចុង (បរវកញ្ញាខ្មែរសម័យនោះ) ហើយនិយាយប្រាប់អ្នកសារពត៌មានថា ការវាយស្រីបំរើដែលធ្វើការមិនសមរម្យ ជាការធម្មតារបស់ខ្មែរទូទៅ ។ អ្នកសារពត៌មានបានវាយទូរលេខមកសួរសម្តេចក៏កោះហៅសម-សារី មកប្រទេសខ្មែរវិញ រួចហុតងារទូត ។ សម-សារីខឹងក៏បង្កើតសារពត៌មានសរសេរដៀមដាមឲ្យសម្តេច ។ ក្រោយមកចូលរួមជាមួយជាប-ឈួន ប្រុងធ្វើរដ្ឋប្រហាររំលំសម្តេចក្នុងចុងឆ្នាំ១៩៤៨ ហើយរត់ចូលនឹងសឹង-ង៉ុកថាញ់ ។

(១០) តាមសេចក្តីឲ្យការណ៍របស់លោកស៊ីម-គិន រស់នៅទីក្រុងស៊ីអាលិល រដ្ឋវ៉ាស៊ីនតោន ។

សសហរដ្ឋអាមេរិក បូករួមនឹងគំរោងរដ្ឋប្រហារមិនសំរេចនេះ រឹតតែធ្វើឲ្យសម្តេច  
យល់ថា ប្តូកលោកសេរីជាគ្រោះថ្នាក់ដ៏លំប្រទេសកម្ពុជា (តាមពិតគ្រោះថ្នាក់ចំពោះ  
ព្រះអង្គផ្ទាល់ទៅវិញទេ) ។ សម្តេចក៏ងាកទៅរកចាប់ដៃជាមួយប្តូកកុម្មុយនិស្តរឹតតែ  
ជិតជិតទៀត ជាពិសេសជាមួយប្រទេសចិនប្រជាមានិត ដែលហ៊ានសន្យានឹងសម្តេច  
ថា នឹងគោរពទទួលស្គាល់បូរណភាពទឹកដីខ្មែរ ។

ចិនចាប់ផ្តើមផ្តល់ជំនួយសេដ្ឋកិច្ចដល់ប្រទេសកម្ពុជា មានការសង្ស័យនេះក្តើងពី  
ភ្នំពេញទៅកំពង់សោម ក្រុងព្រះសីហនុ, រោងចក្រតម្បាញនៅកំពង់ចាមជាដើម ។  
រាល់ពេលដែលសម្តេចយាងទៅសម្តោចសមិទ្ធិធានាឯខេត្តក្រៅ សម្តេចតែងតែអួត  
សរសើរប្រាប់ប្រជាពលរដ្ឋខ្មែរថា ជំនួយរបស់ចិនជាជំនួយគ្មានចំណង មិនដូចជាជំ-  
នួយចក្រពត្តិអាមេរិកាំងទេ ។ នេះហើយជាល្បិចទាក់យកសីហនុរបស់ប្តូកកុម្មុយនិ-  
ស្តដោយវិធីមិនចេញមុខ ដោយវិធីធ្វើជាមិត្តចូលឲ្យបានជិតដើម្បីផ្តល់និងទាញសី-  
ហនុឲ្យនាំស្រុកខ្មែរចូលទៅក្នុងសង្គ្រាមឥណ្ឌូចិនដែរ ។

□

□

□

# ការដឹកអង្ករ ថ្នាំពេទ្យ សារស្រ្តាតូច ទៅឱ្យកងទ័ពត្រៀមកុទ

មេរៀនប្រវត្តិសាស្ត្រសម័យបាក់បែកបន្ទាយលង្វែកមិនគ្រប់គ្រាន់ជាមេរៀនឲ្យមេដឹកនាំខ្មែរ យកជាមេរៀនដឹកនាំស្រុកសោះ ។ ព្រះសត្តាដែលបានបញ្ជូនព្រះមហាឧបរាជស្រីសុរិយោពណ៍ ឲ្យលើកកងទ័ពខ្មែរទៅជួយប្រទេសសៀម ដែលទ័ពភូមាភ័ព្វងហ៊ីព័ទ្ធជុំវិញក្រុងថៃនោះ បានធ្វើឲ្យថៃសងគុណខ្មែរវិញ ដោយវាយកំទេចយកនគរខ្មែរជាក់ជាថៃណោះ, បន្ទាយលង្វែកត្រូវបាក់បែកក្នុងឆ្នាំ១៩៩៣ (១១) ។ ការដែលខ្មែរបានបញ្ជូនទ័ពពីរម៉ឺនទៅបង្ក្រាបពួកតៃស៊ីងឲ្យស្តេចយួន ( កាលនោះស្តេចយួនរត់មកពួនក្នុងខេត្តខ្មែរក្រោម ហើយសុំជំនួយទ័ពពីស្តេចខ្មែរ ) រហូតឡើង-មិញយ៉ាងយកស្រុកខ្មែរទាំងមូល និងអស់ដឹកម្តុជាព្រាម ក៏នៅតែមិនមែនជាមេរៀនសំរាប់មេខ្មែរដែរ ។

ចាប់ពីឆ្នាំ១៩៦០ម៉្លេះ ដែលសីហនុលូកដៃទៅជួយយួនវៀតកុង-វៀតណាមខាងជើង ឲ្យស្ថាបនាផ្លូវលំចាក់ក្រសែក្រហម បន្តភ្ជាប់ផ្លូវលំហូ-ជីមិញ ពីសេប៊ូនកាត់មកស្ទឹងត្រែង រតនគិរី ក្រចេះ កំពង់ចាម ព្រៃវែង ស្វាយរៀង កាត់តាមឧដុង្គ ចាក់ទៅផែកំពង់សោម ។ ផ្លូវលេខ១១៤នេះស្ងាត់ណាស់ គេប្រើប្រាស់ផ្លូវនេះ ក្នុងការដឹកសម្ភារៈសឹកឆ្លងកាត់ស្រុកខ្មែរ ទៅផ្តល់ឲ្យកងទ័ពវៀតកុង-វៀតណាមខាងជើង នៅឯមេមត់ ជប់ ក្រែក ស្នួល ។ ផ្លូវនេះស្ថាបនាដោយកងយោពលខេមរភូមិន្ទ តាមព្រះរាជបញ្ជារបស់សម្តេចសីហនុ (១២) ។

ដើម្បីរារកខ្សែនាំអង្ករទៅឲ្យទ័ពវៀតកុង ទូតចិនប្រជាជាតិធ្វើជាសុំទិញឈើខ្មែរនាំទៅស្រុកចិនក្នុងឆ្នាំ១៩៦០ ចំនួនមួយម៉ឺនបួនពាន់ម៉ែត្រគីប ។ កាលនោះមានចិនកើតនៅស្រុកខ្មែរម្នាក់ឈ្មោះ គួច-អាន (១៣) នៅក្រចេះ ប្រកបរបរធ្វើដង្ហៅឈើហ៊ុប មានយីហោថា < ក្រុមហ៊ុនមហាសាគរ > បានធានារ៉ាប់រងឈើចំនួនមួយម៉ឺនម៉ែត្រគីប ។ ឯបួនម៉ឺនម៉ែត្រគីបទៀតបានផ្តល់ដោយឈ្មួញចំរុះមួយក្រុម ដែលក្នុងចំណោមនោះមានលោក ស៊ាម-ហួត ម្នាក់ផង ។ ទូតចិនបានបញ្ជូនរូបិយប័ណ្ណចូលទៅក្នុងធនាគារខ្មែរ ឲ្យឈ្មួញទាំងនេះទៅបើកជាប្រាក់រៀល ។ ចិនទិញឈើខ្មែរតែម្តងនេះគត់ ហើយគេបានទាក់ទាញឈ្មួញ គួច-អាននៅពេលនោះ ឲ្យទទួលដឹក

(១១) សូមអានឯកសារមហាបុរសខ្មែរ របស់លោកអេង-សុត ចាប់ពីផែនដីព្រះសត្តាទៅ ។  
 (១២) តាមសេចក្តីបញ្ជាក់របស់លោកប៊ុយ-ថន អតីតវរសេនីយឯកក្នុងទីអគ្គសេនាធិការកងទ័ពខ្មែរ ។  
 (១៣) គួច-អានធ្លាប់ទៅរៀនបន្តនៅប៉េកាំងទៀត ក្រោយដែលបានរៀនចប់សាលាចិននៅក្នុងក្រុងភ្នំពេញ ។ គេប្រកបរបរធ្វើដង្ហៅឈើហ៊ុបនៅក្រចេះបន្តពីឪពុកគេមក ។ តាមសេចក្តីបញ្ជាក់របស់លោក ស៊ាម-ហួត ថា ៖ ក្នុងការដឹកអង្ករ ថ្នាំពេទ្យ ទៅឲ្យទ័ពវៀតកុងនេះ គួច-អានបានចំណេញបាក់ក្តោង ហើយក្លាយជាអ្នកមានម្នាក់នៅស្រុកខ្មែរសឹងស្មើតានប៉ា ។ ក្រោយមក គួច-អាន បានទិញកប៉ាល់ជំនួញចំនួនដប់នៅហុងកុង ។ ប្រាក់ចំណេញដែលបានមកក្នុងការដឹកអង្ករនេះ គួច-អានលែចែកទៅអ្នកម្នាងម៉ូនីច និងអ៊ុំ-ម៉ាណូរិនផងដែរ ទើបវាមានលិខិតអនុញ្ញាតិសេសនោះ ។

អង្គរ ទៅផ្តល់ឲ្យទ័ពវៀតកុង-វៀតណាមខាងជើងដោយជប់-មេមត់ ។ ម្តងនេះ គួប-  
អាណបានសុំឲ្យស្ថាបនាទូតចិនក្រហម បញ្ជូនរូបិយវត្ថុទៅធានាការហុកកុងវិញ ដែលគេ  
បានចំណេញមួយជាពីរជាបីតាមតម្លៃផ្សារដីដីត ។ ក្នុងការដឹកអង្គរនេះ គេមានសំបុ  
ត្រអនុញ្ញាតពិសេសពីចំការមន ដែលគ្មាននរណាហ៊ានឆែកឆេបឃាត់បានឡើយ ។  
យប់មួយក្នុងឆ្នាំ១៩៦៥ ឪពុកខ្ញុំដែលត្រូវវេនទទួលខុសត្រូវជាដាយល្បាត បានបំរុង  
ឆែកឆេបទ្បាតដឹកជាងម៉ែកាំមីញ៉ុង តែដល់គេហុចលិខិតអនុញ្ញាតដឹកដាំពិសេសនោះ  
មក ឪពុកខ្ញុំក៏មិនហ៊ានប៉ះពាល់ (១៤) ។

ក្បួនទ្បាតអង្គរចេញតែពេលយប់ប៉ុណ្ណោះ ដើម្បីលាក់កុំឲ្យពួកបរទេសដឹង ។  
បន្ទាប់ពីឈ្មួញ គួប-អាណ មានដាយទាហានខ្លះ និងព្រះរាជវង្សខ្លះ ដែលទៅរកសុំ  
សម្តេចឪ សុំគាំអង្គរទៅលក់ផង ព្រោះខ្លួនក្រណាស់ដូចជាករណីម្ចាស់ប៉ាងជាដើម  
សម្តេចក៏ទ្រង់អនុញ្ញាតឲ្យទៅ (8) ។ បន្តិចមកក៏ផ្អើលដល់ប្រជាជនគ្នាខុបអង្គរ  
ថ្នាំ ពេទ្យតាមកងម៉ូតូ ដាំយកទៅលក់ឲ្យពួកវៀតកុងឈ្មួរឆរដែរ ។ ប៉ូលីស គិញ គយ

(១៥) លុះព្រឹកឡើង ឪពុកខ្ញុំបាននិយាយប្រាប់កូនៗទាំងអស់នៅពេលបាយរៀនថា ៖ មើលទៅ  
ស្រុកខ្មែរច្បាស់ជាមិនបានសុខទេ ព្រោះខ្មែរដឹកអង្គរ ថ្នាំពេទ្យ ទៅផ្តល់ឲ្យទ័ពវៀតកុង ។ លោកឪពុក  
ខ្ញុំបានបន្តទៀតថា ៖ ពេលខ្មែរបានឯករាជ្យឆ្នាំ១៩៥៥នោះ ចៅហ្វាយបារាំងរបស់គាត់បានប្រាប់  
ថា ច្បាស់ជាតិខ្មែរចូលជាតិបារាំង ហើយតាមទៅធ្វើការនៅស្រុកលាវមួយរយៈ ទើបទៅនៅឯស្រុក  
បារាំងតែម្តង ។ ឪពុកខ្ញុំយល់ព្រមតែនៅមុខចៅហ្វាយគាត់ ព្រោះតាមសំដីថា ចៅហ្វាយនេះស្រឡា  
ញឪពុកខ្ញុំណាស់ ។ ឪពុកខ្ញុំលូចធ្វើពាក្យចូលជាទាហានខ្មែរវិញ ។ ដល់ខាងខ្មែរធ្វើលិខិតទៅសុំ  
យកឪពុកខ្ញុំទើបចៅហ្វាយគាត់ដឹង ។ ចៅហ្វាយគាត់ខឹងខ្លាំង ហើយកាត់ឪពុកខ្ញុំទុកចំនួនប្រាំមួយ  
យខ្មែរទៀត ឲ្យជួយធ្វើការជិះបញ្ជីផ្សេងៗ មុននឹងប្រគល់កិច្ចការមកឲ្យខាងខ្មែរ ។ លោកឪពុកខ្ញុំ  
មានប្រសាសន៍ថែមទៀតថា ៖ ពេលដែលចៅហ្វាយគាត់ហៀបចេញទៅនោះ បានហៅឪពុកខ្ញុំទៅ  
ជួបនិយាយគ្នាពីរនាក់ម្តងទៀត ដើម្បីឲ្យព្រមតាមការបច្ចុលពីមុននោះ ។ ឪពុកខ្ញុំបានតបទៅវិញ  
ថា គាត់មិនអាចទៅចោលស្រុកបានឡើយ ហើយឥឡូវនេះទៀត ស្រុកខ្មែរក៏បានឯករាជ្យពេញ  
លេញហើយ ។ ចៅហ្វាយគាត់បានប្រាប់ទៀតថា ៖ ស៊ា (ឈ្មោះឪពុកខ្ញុំ) ឯងចាំសំដីខ្ញុំណា ព្រោះ  
ខ្ញុំស្រឡាញ់ស៊ាឯង ! ស្រុកខ្មែរនឹងមិនបានសុខយូរទេ ព្រោះខ្មែរមិនចេះធ្វើចៅហ្វាយខ្លួនឯងទេ  
ចេះធ្វើត្រឹមតែខ្ញុំតែ ស្រុកខ្មែរនឹងត្រូវមានសង្គ្រាមជាមិនខាន យ៉ាងយូរដប់ឆ្នាំទៅមុខទៀត ។ បារាំង  
ស្គាល់ខ្មែរច្បាស់ណាស់ ។ ឪពុកខ្ញុំមានសេចក្តីអន់ចិត្តនឹងចៅហ្វាយគាត់ដែលមាក់ងាយខ្មែរ តែ  
ក្រោយមកទៀតក្នុងរបបសាធារណរដ្ឋ ទើបគាត់នឹកស្តាយនូវពាក្យសំដីចៅហ្វាយគាត់ខ្លាំង ថា  
ចៅហ្វាយគាត់និយាយត្រូវដូចមើលឃើញ ទើបលោកទូន្មានឲ្យកូនទាំងអស់ខិតខំរៀនដើម្បីចេញ  
ទៅស្រុកក្រៅ ។ ក្នុងឆ្នាំ១៩៧១ បួនប្រសូខ្ញុំម្នាក់បានចេញទៅស្រុកបារាំង ដោយសោហ៊ុយបងប្អូន  
មាម៉ីងជួយ (ហ៊ុន-សុវិហិន) និងម្នាក់ទៀតចេញនៅឆ្នាំ១៩៧២ (ហ៊ុន-សុវិបុល) ។ ក្នុងឆ្នាំ១៩៧២  
នោះទៀត លោកទូន្មានឲ្យខ្ញុំយប់ធ្វើត្រូវ ឲ្យទៅស្រុកបារាំងតាមបួនទាំងពីរទៀត ។ តែខ្ញុំឆ្លើយថា បើ  
ទៅទាំងអស់គ្នា នឹងគ្មាននរណាមើលថែទាំឪពុកម្តាយដែលកាន់តែចាស់ហើយ (សូមជំរាបថាកា-  
លនោះ ខ្ញុំនៅមិនទាន់មានគ្រួសារនៅឡើយ ហើយចេញមកជាស្រ្តីចាញ់ មសបក មកបង្រៀន  
នៅវិទ្យាល័យអិប-យុត និងនេត-យ៉ង់ ក្នុងឆ្នាំ១៩៦៨ ចំពេលដែលមានការបះបោរនៅសំឡូត  
ដោយសារតែអាជ្ញាធរខេត្តនាំគ្នាពុករលួយ ជិះជាន់ បួនយកដីចំការរបស់រាស្ត្រ ដែលគ្មានប្លង់កាន់  
កាប់ដី ហើយនាំគ្នាទាំងចៅហ្វាយខេត្ត អ្នកសាលាស្រុក នាយទុនខ្មែរ-ចិន នាំគ្នាធ្វើបង់កម្មសិទ្ធិដី  
សំឡូត) ។ ហេតុដែលខ្ញុំបោះបង់ការរៀនសូត្រសិន ព្រោះឪពុកខ្ញុំចូលរយៈវិញត្រែត, កូនៗកំពុងរៀន  
ឯខ្ញុំជាប់គេបង្អស់ក្នុងចំណោមបួនចំនួន៧នាក់ ហើយគ្រួសារខ្ញុំជាគ្រួសារមធ្យមផង មិនអាចទប់  
ទល់បានឡើយ ។



ចាប់តែវាស្រុកតូចតាចទេ ឯឡានកាំមីញ៉ុងរាប់សិប អ្នកអង្ករថ្នាំពេទ្យពេញៗនោះមើលមិនឃើញឡើយ ។ តាមសំដីមាស-សុផាត នៅក្រុងឆ្មារកំពង់ចាម សព្វថ្ងៃរស់នៅក្រុងតាខ្មៅ រដ្ឋវ៉ាស៊ីនតោនបានឲ្យការណ៍ថា ៖ ក្នុងឆ្នាំ១៩៦៥ បានខ្ចីបុលប្រាក់គេដីអង្ករ ថ្នាំពេទ្យ និងវត្ថុចាំបាច់ខ្លះទៀត ទៅលក់ឲ្យវៀតកុងឯជប់-មេមត់ ហើយត្រូវពួកកុងគិញ គយ ប៉ូលីសចាប់យកអស់ សុវិញមិនបានទាល់តែសោះ ។ សុផាតមានសេចក្តីក្តៅក្រហាយណាស់ ដោយឃើញអយុត្តិធម៌ពេក ឡានធំៗដឹកអង្ករ ថ្នាំពេទ្យពេញណែន គេមិនរវល់ទេ ហើយអនុញ្ញាតឲ្យចេញយ៉ាងចូររហុយ ។ ដោយមួយគ្នាប្រាក់សងជំពាក់គេផង ណាមួយទៀតឈឺចិត្តនឹងប៉ូលីស គិញ គយផង សុផាតក៏រត់ទៅខាងយួនវៀតកុងបណ្តោយ ។ ពេលចូលទៅដល់ភ្លាម ពួកវៀតកុងបានធ្វើប័ណ្ណសំគាល់ខ្លួន ជាគណកម្មការពិសេសខាងផ្នែកទាក់ទងឲ្យ ខាងស្តាំគឺរូបសម្តេច ឯខាងឆ្វេងគឺរូបសាមីខ្លួនសុផាត ។ គឺប័ណ្ណនេះហើយ ដែលបានជួយសុផាតឲ្យរួចខ្លួន ពេលដែលខ្មែរក្រហមឈ្នះ ហើយជំនឿសចេញពីក្រុងប៉ៃលិន ។ ដោយកាលនៅប៉ៃលិនជាប់កំណែនជាភ្នំកុងក្នុងដី សុផាតមានសល់គ្រាប់កាំភ្លើងខ្លះក្នុងបាតកាបូបដែលយួរមកតាមផ្លូវ ។ ពួកខ្មែរក្រហមដែកឃើញគ្រាប់នោះ តែសុផាតចេះនឹកឃើញបាចប័ណ្ណនោះទៅ ទើបខ្មែរក្រហមដែលដែកនៅតំបន់ត្រែងអនុញ្ញាតឲ្យសុផាតចេញមកដោយស្រួល ព្រោះវាយល់ថាជាភ្នាក់ ។

មាស-សុផាតបាននិយាយថា ៖ ពេលថ្ងៃមិនសូវឃើញទាហានវៀតកុងទេ តែដល់វេលាយប់ មិនដឹងវាចេញមកពីណាទេ ខ្មៅមីរដូចហ្វូងស្រមោចអញ្ចឹង ! អង្ករមួយឡានចំនួនប៉ុន្មានបាវ ពួកវាជញ្ជូនតែដប់នាទីអស់រលីង ។ តាមសុផាតថា មិនមែនមានតែអង្ករទេ មានទាំងថ្នាំពេទ្យគ្រប់មុខ ជាពិសេសបេដីស៊ីលីនរាប់ម៉ឺនដប មានទាំងកាំភ្លើងតូចធំ និងគ្រាប់គ្រប់មុខផង ( មាស-សុផាតបានចាកចេញពីតំបន់វៀតកុងកាន់កាប់មកវិញនៅឆ្នាំ១៩៦៨ រួចមកជីកត្បូងនៅបរិវេណ ) ។ ពួកវៀតកុងបានទាំងយកស្រីយួនស្អាតៗមកឲ្យសុផាតរើសយកតាមចិត្តចង់ផង ។ សុផាតបាននិយាយទៀតថា ពុំដឹងជាពួកវៀតកុងបានលុយមកពីណាសុទ្ធតែក្រដាសប្រាំរយរៀលថ្មីៗថែស ទាំងហិប្យយកមកទិញឥវ៉ាន់ខ្មែរ ( យួនបោះប្រាក់ក្លែងក្លាយ ) ។

នៅតាមទីផ្សារបុរាណមិចាយដៃដៃខ្មែរយួន ពួកទាហានវៀតកុងអាចទិញវត្ថុដែលពួកវាត្រូវការពីឈ្មួញ ( ឬប្រជាជន ) ខ្មែរដែលនាំយកមកលក់ (9) ។ សម្ភារៈដែលទិញប្រើក្នុងការតស៊ូស្រុកខ្មែរនិងមូលដ្ឋាននៅតាមដៃដៃ មានសារៈសំខាន់ណាស់ចំពោះយួនកុម្មុយនិស្តក្នុងការខិតខំតស៊ូ (ជាមួយអាមេរិកកាំងនិងយួនខាងត្បូង) (10) ។ ការដឹកអង្ករ ថ្នាំពេទ្យ ខោអាវ គ្រឿងសាស្ត្រារុំផ សម្ភារៈសឹកសព្វបែបយ៉ាងយកទៅផ្តល់ឲ្យពួកវៀតកុង បានប្រព្រឹត្តយ៉ាងខ្លាំងនិងចេញមុខ បន្ទាប់ពីការវាយស្ថានទូត អាមេរិកាំងឆ្នាំ១៩៦៣ ដោយសីហនុឲ្យទាហានហ្វូងស្លៀកពាក់ស៊ុរិល ទៅកេណ្ឌសិស្សពីទីក្រុងយួនឆ្នាំក្រុងក្នុងពេញ ឲ្យយើង-ទិតធ្វើជាមេដឹកនាំ (ស្មៅខ្ញុំជាសិស្សថ្នាក់ទី៤វិទ្យាល័យស៊ី សុវត្ថិ បានតាមទៅនឹងគេដែរ តែមិនបានចូលហ៊ុំទេ), ជាពិសេសក្រោយផ្តាច់ទូតជាមួយសហរដ្ឋឆ្នាំ១៩៦៥ ។

ក្នុងឆ្នាំ១៩៦៦-៦៧ សីហនុបានអនុញ្ញាតឲ្យអ្នកបច្ចេកទេសសុវត្ថិ មកសង់រោង



លឿង ដើម្បីដឹកថ្នាំពេទ្យទៅឲ្យពួកវៀតកុង-វៀតណាមខាងជើងដាច់-មេមត់ ( កំពង់ចាម ) ។ ទ្វារនិមួយៗផ្អាកថ្នាំពេទ្យចំនួនម៉ែប៉ាវ ។ ថ្នាំមានគ្រប់មុខតាំងពីអាស៊ីរីន ឡើងទៅ តែជាពិសេសគឺថ្នាំបេស៊ីស៊ីលីនរាប់សែនដប់ ដែលបណ្តាញចារកិច្ចវៀតកុងក្រុងភ្នំពេញបានប្រមូលទិញពីហាហ្សាម៉ាស៊ីនាទៅគរទុកនៅឯអ្នកលឿង ។

ចាប់ពីឆ្នាំ១៩៦៥ ពេលដែលសហរដ្ឋសំរេចបើកយន្តហោះបេ-៥២ ទម្លាក់គ្រាប់បែកលើផ្លូវលំហូ-ជីមិញមក កងទ័ពវៀតណាមខាងជើងត្រូវគេដឹកតាមកប៉ាល់មកចុះនៅកំពង់ផែព្រះសីហនុ រួចដឹកតាមរថយន្តកាំមីញងបីទដំបូលជិត កាត់ស្រុកខ្មែរឡើងទៅដាច់-មេមត់ ដើម្បីវាយវៀតណាមខាងត្បូង និងកងទ័ពអាមេរិកាំង (១៧) ។

តាមសំដីមាស-សូផាត ថាបានឃើញនាយទាហានវៀតកុងស្លៀកពាក់ស៊ុរិលមកដើរលេងស៊ីគុយទារនៅទន្លេបីទ ( ក្រុងកំពង់ចាម ) ១៩៦៨ រាល់ថ្ងៃ ។

អតីតប៉ូលីសខេត្តក្រចេះលាងម្នាក់ (សុំមិនឲ្យបញ្ចេញឈ្មោះ) សព្វថ្ងៃរស់នៅក្រុងតាខ្មៅបានឲ្យការណ៍ថា ៖ ខ្លួនគាត់ជាអ្នកទទួលបញ្ជាឲ្យទារលុយប្រចាំខែពីវៀតកុង និងបញ្ជាបិទហ្វាយខេត្ត (ដែលទទួលបញ្ជាបន្តមកពីម្ចាស់ម៉ូសិច) ឲ្យរាប់ចំនួនវៀតកុងដែលតាំងនៅលើទឹកដីខ្មែរ និងទារតម្លៃក្បាល២០០០រៀលប្រចាំខែសំរាប់វៀតកុងម្នាក់ ។ ឯសៀវភៅ War in peace ក៏បានសរសេរដែរពីនិកមយុទ្ធសម្លាប់ៗដែលចូលមករស់នៅតាមទូកតាមមាត់ទន្លេ ជាពិសេសតំបន់កំពង់ផ្សារតូច ត្រូវបងជួនម្នាក់ម៉ូសិចចំនួនប្រាំរយរៀលជាថ្លៃដំរាល់ខែ ។

ក្នុងសៀវភៅ «សង្គ្រាមនិងសេចក្តីសង្ឃឹម» ( War and Hope ) ត្រង់ទំព័រ៥៩ សម្តេចបានសរសេរថា ៖ ការធ្វើអ្វីៗសព្វបែបយ៉ាងដែលអាចធ្វើបានដើម្បីជួយអ្នកជិតខាង (យួនវៀតកុង) ដែលកំពុងត្រូវចក្រពត្តិកំហែងគំរាមនោះ គឺជាករណីយកិច្ចរបស់រាជាណាចក្រកម្ពុជា ដែលមិនត្រូវគេចង់ដោះដីកាតព្វកិច្ចនេះឡើយ ។

( តើស្រុកខ្មែរជាកម្មសិទ្ធិជាប់មុខរបស់សីហនុឬ បានជាសីហនុយកអំពើក្បត់ជាតិទៅជួយហូ-ជីមិញនេះ ជាកាតព្វកិច្ច ( Obligation ) របស់ប្រទេសខ្មែរនិងរាស្ត្រខ្មែរទៅវិញ ? នៅទីកបង្កើយយើងបានឃើញថា មេដឹកនាំយួនបានសងគុណសីហនុបែបយ៉ាងណានោះ, រហូតក្តាប់ស្ថានភាពប្រទេសខ្មែរទាំងមូលក្នុងកណ្តាប់ដៃទាំងស្រុង ដោយបន្តបក្រមអាយ៉ងហែង-ស៊ីន (អតីតអ្នករកស៊ីកាប់ជ្រូក) និងហ៊ុន-សែនអតីតសិស្សថ្នាក់ទី៤ទំនើប Classe de quatrième moderne វិទ្យាល័យព្រះសីហនុកំពង់ចាម ( កកន ៖ បើយោងតាមកាព្យ ដែលហ៊ុន-សែនបានសរសេរផ្តោះផ្តង់ខ្មែរបខាយ ជាមួយអ្នកមេម៉ាយម្នាក់ យើងសង្កេតឃើញពាក្យខ្លះ សរសេរមិនត្រូវអក្ខរាវិរុទ្ធ និងពាក្យខ្លះជាពាក្យខ្មែរសម័យចាស់ ដូចជាពាក្យ «ហឿ» ជាដើម ។ យើងជឿថា ៖ បើហ៊ុន-សែន ជាសិស្សរៀននៅថ្នាក់ទី៤ទំនើបដូច្នោះ ពិតជាមិនសរសេរអក្សរ «ហឿ» នេះទៀតទេ ពីព្រោះសិស្សជំនាន់មុនហ៊ុន-សែន១០ទៅ១៥ឆ្នាំលែងសរសេរ«ហឿ» អស់ទៅហើយ... គេសរសេរ «ហើយ» ជាជំនួសវិញ ។ មានតែសិស្សរៀនសូត្រនៅតាមសាលារត្តទេ ដែលនៅសរសេរ «ហឿ» ដូច្នោះ ។ កាព្យនេះបានត្រូវឱម-យិនទៀងទីប្រឹក្សាជិតរបស់ហ៊ុន-សែនអះអាងថា ជាកាព្យរបស់ចៅហ្វាយខ្លួនពិតប្រាកដមែន ) ។ ឲ្យទៅធ្វើជាតុក្តាទូរបញ្ជា របស់មេដឹកនាំយួន

រហូត ( Toy remoted by Viet leader, Nguyen Co Thach ) គ្មានថ្ងៃណាមួយដែលខ្លួន  
រួចសោះឡើយ ។ យុទ្ធប្រយុទ្ធគ្រឹក្សាសម្រុះ ត្រីទន្លេសាប ( ចាប់ដោយសម្លាប់បំផ្លិចបំ  
ផ្លាញស្ទើរពាយអស់ត្រី), កាប់ព្រៃឈើខ្មែរដឹកជញ្ជូនទៅស្រុកយួន គាស់យកបូរា-  
ណារត្នពីប្រាសាទនានា បោះក្រដាសប្រាក់មកទិញស្រូវខ្មែរយ៉ាងថោក ដឹកយកទៅ  
ចិញ្ចឹមរាស្ត្រយួន និងនាំចេញទៅក្រៅប្រទេសក្រោមឈ្មោះ Product of Vietnam ។  
យួនដែលធ្លាប់ជាស្រុកខ្លះអង្គរស៊ី សព្វថ្ងៃបានក្លាយទៅជានាំអង្គរចេញជាប់លេខបី  
បន្ទាប់ពីសហរដ្ឋនិងប្រទេសថៃ ។

នៅទំព័រទី៦៦ សម្តេចបាទសរសេរពីនយោបាយខុសរបស់ទ្រង់ថា ៖ « ការសំ  
រេចចិត្តរបស់ខ្ញុំក្នុងការជួយពួកគេ ( វៀតកុង-វៀតណាមខាងជើង ) ក្នុងកំឡុងឆ្នាំ១៩  
៦០នោះ ខ្ញុំសុំសូមថា ខ្ញុំមិនបានទទួលប្រាក់ពីយួនទាល់តែសោះ ហើយសព្វថ្ងៃនេះ  
ទៀត ជាជនអធន... គ្រួសារខ្ញុំនិងខ្ញុំជនរស់រួចជីវិតដោយសារតែសេចក្តីសប្បុរស  
និងការស្វាគមន៍ជាបងប្អូន ពីសំណាក់ប្រទេសមិនប្រជាធិបតេយ្យ ។ ខ្ញុំសូមសូមថា  
លេសដែលខ្ញុំបានសំរេចចិត្តធ្វើសហការជាមួយវៀតណាមនោះ គឺខ្ញុំចង់ឲ្យយួនកុម្មុ  
យនិស្សន្ទំពាក់គុណកម្ពុជា, ក្នុងផ្លូវបែបនេះ យួនមិនអាចហ៊ាននឹងធ្វើអំពើអាក្រក់មក  
លើប្រទេសខ្មែរ ប្រជារាស្ត្រខ្មែរឡើយ ។ បើប្រសិនបើវាផ្ទុយពីការនេះទៅវិញនោះ  
យួននឹងត្រូវបាត់បង់កិត្តិយសជាមិនខានឡើយ » ។ ( កកន ៖ សព្វថ្ងៃនេះ យើង  
ឃើញយួនកាន់តែមានកិត្តិយស ហើយស្តេចសីហនុកាន់តែរាប់អានទៅៗ និងធ្លាក់  
ខ្លួនធ្វើជាទីងមោងឲ្យពួកអាយ៉ងយួនថែមទៀត ) ។

តើលេសប៉ុណ្ណោះអាចចាត់ទុកថាគ្រប់គ្រាន់ឬទេ ដែលសម្តេចសីហនុបានជួយ  
ខ្លាញ់ឲ្យមានកម្លាំងខំទំពារក្បាលខ្មែរ យកស្រុកខ្មែរនេះ ? សូមជួយពិចារណាផង  
ចុះ ! ។ អ្នកម្នាងម៉ូនីច ( រួមជាមួយបងឈ្មោះអ៊ុំ-ម៉ាណូរិន ) បានយកឥទ្ធិពលជាប្រ-  
ពន្ធប្រមុខរដ្ឋមករកស៊ី លក់ដីលក់ស្រុកឲ្យយួនហូ-ជីមិញ ។ យើងជាខ្មែរមិនជឿទា  
ល់តែសោះថា សីហនុមិនបានដឹង ឮមិនបានចូលហ៊ុនក្នុងរឿងក្បត់ជាតិ ក្បត់រាស្ត្រ  
ខ្មែរនេះ ។

តើកាលយួនយកដឹកកម្ពុជាក្រោមនោះ យួនមានខ្លួនបាត់បង់កិត្តិយសឬទេ ? តើ  
សម្តេចមានវិប្បដិសារីឬទេ ដែលមិនបានធ្វើការតវ៉ាឱ្យសោះកាលសភាបារាំងសំរេច  
ប្រគល់ដឹកកម្ពុជាក្រោមទៅ ក្នុងយប់ថ្ងៃទី២១ ឧសភា ១៩៨៩ និងការដែលទ្រង់បាន  
រារាំងយាត់មិនឲ្យលោកឡឿង-កាង ធ្វើការទាមទារកម្ពុជាក្រោមទៅតុលាការអន្តរ-  
ជាតិ ? ឬមួយកាលនោះសីហនុជឿជាក់ថា យួននឹងទុកឲ្យទ្រង់សោយសុខលើកម្ពុ-  
ជាមួយជីវិត ?

នៅវគ្គមុនសម្តេចបាទសរសេរថា ៖ លោកលន់-ឈល់ជាជាយករដ្ឋមន្ត្រីរបស់  
រដ្ឋាភិបាលឆ្នាំ១៩៦៩ រហូតដល់ថ្ងៃប្រឆាំងធ្វើរដ្ឋប្រហារសីហនុថ្ងៃទី១៨មិថុនា១៩៧០  
បានចាប់និងថែក ( ឲ្យកងទ័ពខ្មែរ ) ឆ្លុះសាស្ត្រារុកគ្រប់ផុស, គ្រាប់កាំភ្លើង, សម្ភារៈ  
សឹកចិន, ស្បៀងនិងប្រទេសសង្គមនិយមដទៃទៀតដែលដែលបញ្ជូនទៅឲ្យកងទ័ពវៀ  
តណាមខាងជើង-វៀតកុងតាមកំពង់ផែក្រុងសីហនុ ។ លោកលន់-ឈល់ធ្វើតាមតែ  
បញ្ជាសីហនុ ក្នុងការដឹកនាំរុករាននោះប៉ុណ្ណោះ ( ទៅឲ្យវៀតកុង ) ។



ក្រោយពេលសម្តេចព្រះបាទហ្វូងទៅវាយស្ថានទូតអាមេរិកាំងក្នុងឆ្នាំ១៩៦៣ ចិនប្រជាមានិតបានឲ្យទ្បាតកាមីញ៉ុងចំនួន៦០គ្រឿង ទុកនៅក្នុងចំការមនសំរាប់ដឹក សម្ភារៈសឹកផ្តល់ឲ្យទ័ពយួន ។ រថយន្តទាំងនោះសរសេររបាយថា កងយោធពលខេ- មរភូមិន្ទ ( FARK ) ។

ក្នុងឆ្នាំ១៩៦៥ តាមការបញ្ជាក់របស់អ្នកបររថយន្ត ដែលមិនចង់បញ្ចេញឈ្មោះ សព្វថ្ងៃនៅរដ្ឋ Oregon ថា ៖ ការដឹកសាស្ត្រារុំវាបានប្រព្រឹត្តយ៉ាងខ្លាំងក្លាណាស់ក្នុង ឆ្នាំនោះ ទ្បាតដែលគាត់បើកនិងទ្បាតដទៃទៀត មានបិទផ្ទាក់ជុំថា < រ.រ.វ. = រថ- យន្តរាជវាំង > ហើយដើម្បីកុំឲ្យយន្តហោះអាមេរិកាំងមើលពីលើមកឃើញ ទ្បាតជាក់ ផ្ទាក់ រ.រ.វ. និមួយៗ គេ-តចង្កៀងលយទៅមុខក្បាលទ្បាត ឲ្យចាំងចុះទៅដីវិញ ម្ល៉េងវាងកុំឲ្យពន្លឺសាចជះទៅលើខ្សែយ ។

ក្នុងឆ្នាំ១៩៦៩ សម្តេចសីហនុបានធ្វើកន្លែងស្តុកមួយជាក់គ្រាប់កាំភ្លើង និង ថ្នាំពេទ្យនៅតាមជងស្ទឹងសេសាន រតនគិរី សំរាប់ផ្តល់ឲ្យកងទ័ពវៀតកុង-វៀតណាម ខាងជើង ។ សម្ភារៈអស់ទាំងនោះ គឺដឹកតាមយន្តហោះដឹកទៅស្តុកទុកនៅទីនោះ។

ជំនួយដែលសម្តេចបានជួយខ្លាចយួនមានច្រើនណាស់ ទាំងផ្លូវអន្តរជាតិ និងសម្ភារៈសឹក និងកងទ័ពយួនខាងជើងដឹកឆ្លងកាត់ស្រុកខ្មែរ ពីកំពង់ផែក្រុងព្រះសីហនុ កំពង់សោម ឡើងទៅគ្រប់មូលដ្ឋានទ័ពយួននៅតាមបណ្តោយព្រំដែនខ្មែរ ។ មាន តែសម្តេចមួយអង្គគត់ដែលអាចដឹងអស់ និងឆ្លើយប្រាប់យើងថា តើសម្តេចបានជួយ យួនច្រើនប៉ុណ្ណា ? តើសីហនុ, អ្នកម្នាងម៉ូនីច, អ៊ុំ-ម៉ាណូរិទបានទទួលលុយយួន ប៉ុណ្ណា ? មេដឹកនាំយួនបានសន្យានឹងសីហនុយ៉ាងណាខ្លះ បានជាមេខ្មែរនេះគ្មាន ការពិចារណាបន្តិចសោះ ?

